

PHOENICIA MALTA LTD QED TISSOTTOMETTI PJANTI ĠODDA, B'ENFASI FUQ IL-KONSERVAZZJONI, GHALL-PROĠETT TAL-ĠONNA TA' SAN ĠWANN BIEX SA FL-AHĦAR ISSEHĦ IT-TRASFORMAZZJONI TAL-FOSS TA' SAN ĠWANN

Proġett trasformattiv



Is-sidien u l-operaturi ta' The Phoenicia Malta uffiċjalment qed jissottomettu proposta lill-Awtorità tal-Ippjanar għal proġett trasformattiv ta' restawr li jiswa €35 miljun, bil-għan li tinghata haġja ġdida lill-art mitluqa li hemm biswit il-lukanda.

Il-proġett impressjonanti tal-Gonna ta' San Ġwann għandu l-għan li jirriabilita l-Foss ta' San Ġwann bħala estensjoni tal-perimetru tal-lukanda b'landscaping mill-isbaħ, inklużi akkomodazzjoni u faċilitajiet ġodda li se jkomplu jsaħhu l-lukanda rinomata ta' hames stilel kif ukoll id-dahla tal-Belt Valletta.

Dan il-proġett ambizzjuż, immexxi minn Mark Shaw – il-proprietarju ta' Phoenicia Malta Ltd li hi s-sid u l-operatur tal-lukanda The Phoenicia Malta – mistenni jkun żvilupp ta' importanza ewlenija għall-gżejjer Maltin, hekk kif se jinseġ flimkien il-preservazzjoni storika mat-tip ta' akkomodazzjoni u servizz lussuż li l-lukanda illum il-ġurnata saret sinonima miegħu.

Konservazzjoni

Barra minn hekk, il-proġett ipoġġi l-konservazzjoni u s-sostenibbiltà fil-qalba tal-fażi eċitanti li jmiss għal din il-proprietà ta' legġendarja. Ta' min wiehed

jinnota li l-permessi eżistenti għal dan il-proġett jippermettu żvilupp aktar estensiv, iżda l-pjanti l-ġodda jagħfsu fuq is-sensittività, u qed ikomplu jtejbu diversi aspetti tar-restawr – etos li jpoġġi lil The Phoenicia Malta fi klassi għaliha.

"It-trasformazzjoni tal-Foss ta' San Ġwann ilha mistennija żmien twil," qal Mark Shaw, li xtara l-lukanda fl-2013 u ilu jinvesti fiha u jimmodernizzaha b'mod kostanti minn dak iż-żmien. "Kuntenti hafna li qed niehdu l-passi biex sa fl-ahħar nagħtu il-haġja – mhux biss bħala estensjoni ta' The Phoenicia Malta kif inhi illum, iżda biex inkomplu nsahhu l-wirt għani kemm tal-Belt kif ukoll ta' 'Product Malta' kollu kemm hu.

Il-proġett huwa wkoll allinjat perfettament mal-impenn tagħna li nsebbhu l-pajsaġġ kulturali u storiku tal-Belt Valletta filwaqt li noffru esperjenza liema bħalha lill-klijenti internazzjonali u lokali tal-lukanda."

Kuntest storiku

L-applikazzjoni għall-proġett tal-Gonna ta' San Ġwann tiġbor fiha diversi elementi ewlenin mahsuba biex jirrispettaw il-kuntest storiku tas-sit waqt li jintroduċu għadd kbir ta' faċilitajiet ġodda kontemporani tal-ogħla livell dinji. Il-qofol se jkun ir-

restawr tal-binjiet tal-Old Stables u l-Coach House – it-tnejn li huma bħalissa dilapidati – biex jiġu kkreati 28 kamra u suite addizzjonali.

Barra minn hekk, il-binja industrijali antika u kerha tal-Laundry se titwaqqa' u tinbena mill-ġdid biex tipprovdi 23 kamra u suite ġodda, filwaqt li aktar interventi sinifikanti ta' restawr fuq id-diversi strutturi storiċi fis-sit tal-Phoenicia huma wkoll inklużi fil-proġett. Biex il-proġett ikun komplut, iż-żona meraviljuża tal-Bastion Pool u l-gonna tant imfittxija tal-lukanda se jiġu estżi u msebħha.

David Felice, Direttur Eżekuttiv ta' AP – id-ditta ta' periti li hi l-moħħ wara dan il-proġett, issottolinea l-ippjanar metikoluż li kien jinvolvi. "L-għan tagħna kien li niżviluppaw master plan li jirrispetta l-wirt storiku tas-sit filwaqt li jsaħħah il-funzjonalità u l-għmiel tal-post," qal.

"Hdimna biex niżguraw li d-disinjati tagħna jkunu sensitivi għas-sinifikat storiku tas-sit. L-għan hawnhekk mhuwiex biss li nikkonservaw din il-parti minsija tal-Foss tal-Belt, iżda li ntejbuh b'tali mod li jsir gawhra ohra fil-kuruna tal-Belt. It-trasformazzjoni mill-Foss ta' San Ġwann għall-Gonna ta' San Ġwann mhi-jjex biss proġett ta' restawr; hija

l-holqien ta' legat biex jitgawda mill-ġenerazzjonijiet futuri."

Ġonna ġodda

Hu u jivvela aktar dettalji dwar il-proġett, David Felice spjega li l-gonna l-ġodda se jestendu u jsebbhu l-proprietà eżistenti ta' The Phoenicia Malta, hekk kif se johlqu ambjent imhaddar u trunkwill għall-klijenti tal-lukanda. "Permezz ta' mogħdijiet aħjar u l-introduzzjoni ta' buggies tal-elettriku, se jkun hemm titjib sostanzjali fl-aċċessibbiltà madwar l-ispazji tal-lukanda, u b'hekk jiġi żgurati li l-klijenti kollha jkunu jistgħu jgawdu l-għmiel seren tal-gonna l-ġodda," spjega.

Is-sostenibbiltà ambjentali hija waħda mill-pilastru tal-proposta tal-Gonna ta' San Ġwann. Il-proġett se jiproteġi s-siġar eżistenti u jintroduċi pjanti indigeni ġodda, u dan wara li jsiru studji ambjentali komprensivi, filwaqt li matul il-proġett se jiġu implementati prattiki ta' kostruzzjoni sostenibbli.

Sforzi sabiex jitnaqqas il-konsum tal-enerġija u tal-ilma u biex jiġi minimizzat l-iskart huma parti integrali mid-disinn, u jirrinforzaw l-impenn eżistenti ta' The Phoenicia Malta li topera b'mod ekoloġiku.

It-tim ikkonsidra bir-reqqa wkoll l-impatt tal-proġett fuq il-

lukanda The Phoenicia Malta. "Il-proġett tal-Gonna ta' San Ġwann ġie mfassal biex jitwettaq f'fażijiet ippjanati b'attenzjoni, bl-għan li jkun hemm tfixkil mill-inqas għall-operat kurrenti tal-lukanda," qal David Felice. "It-traffiku marbut mal-kostruzzjoni se jkun qed juża rotot ta' aċċess separati, u b'hekk jevita li jżid il-kongestjoni madwar il-lukanda u jiżgura kontinwità bla xkiel għall-esperjenzi tal-klijenti u l-attivitatijiet tal-lukanda."

Impatt pożittiv

Fl-ahħar nett, Mark Shaw saħaq dwar l-impatt pożittiv li l-proġett mistenni jhalli fuq livell aktar wiesa'. "Qed niehdu b'serjetà kbira din il-fażi li jmiss fl-iżvilupp ta' The Phoenicia Malta u, hekk kif qed inniedu l-viżjoni tagħna, nemmnu li din mhux biss se ttejjeb il-prodott tal-lukanda tagħna iżda se tikkontribwixxi sabiex il-Belt Valletta tiġbed aktar interess bħala destinazzjoni. haw

Bħal fil-każ tal-legat tal-proprietà eżistenti, inhossuna privileġġjati li se nagħtu sehemna b'risq il-preservazzjoni u t-tishih tal-wirt kulturali ta' Malta. Jekk kemm-il darba din il-proposta tiġi approvata, aħna fiduċjużi li se ssir aspekt iehor minn The Phoenicia Malta li l-komunità lokali tista' tkun kburiya bih."